

" सन्तुलित विकास एवं दिगो पूर्वाधार, समृद्ध लालझाडीको आधार "

यस लालझाडी गाउँपालिकाको १६ औं गाउँसभा अधिवेशनकोको गरिमामय सभामा उपस्थित सुदूरपश्चिम प्रदेश सरकारका माननीय मन्त्री ज्यू,
आदरणीय लालझाडी गाउँपालिकाका उपाध्यक्ष ज्यू,
गाउँसभाका सदस्यज्यूहरू,
गाउँसभाका सदस्य सचिव ज्यू,
राष्ट्रसेवक कर्मचारीहरू,
देशभक्त सुरक्षाकर्मीहरू,
पत्रकार मित्रहरू,
गाउँपालिकाबासी आमामुवा दाजुभाइ तथा दिदिबहिनीहरू
र उपस्थित सम्पूर्ण महानुभावहरू ;

स्थानीय तह एवं सरकारको प्रमुखको हैसियतले लालझाडी गाउँपालिकाको बजेट अधिवेशनको गरिमामय सभामा निर्वाचित भएर आइसकेपछि आफ्नो कार्यकालको तेस्रो वार्षिक नीति तथा कार्यक्रमको रूपमा " सन्तुलित विकास एवं दिगो पूर्वाधार, समृद्ध लालझाडीको आधार " भन्ने मूल अभिप्रायका साथ यस लालझाडी गाउँपालिकाको आगामी आ.व २०८१/०८२ को वार्षिक नीति तथा कार्यक्रमको प्रस्तुत गर्न पाउँदा हर्षित भएको छु ।

यस अवसरमा संधीय लोकतान्त्रिक गणतन्त्रात्मक शासन प्रणाली अन्तरगत ३ तहको शासन व्यवस्थामा लालझाडीलाई स्थानीय सरकारको रूपमा स्थापित गर्न आफ्नो जीवन उत्सर्ग गर्न हुने ज्ञात अज्ञात सहितहरू प्रति हार्दिक श्रद्धाञ्जली व्यक्त गर्दछु । साथै यसमा महत्वपूर्ण योगदान पुर्याउनु हुने समाजसेवी बुद्धिजीवी तथा नेतृत्वगण सहित सम्पूर्ण नागरिकमा हार्दिक कृतज्ञता व्यक्त गर्दछु ।

संधीय सरकार तथा प्रदेश सरकारले लिएको नीतिको जगमा टेकेर लालझाडी गाउँपालिकाको क्षेत्रको आर्थिक सामाजिक रूपान्तरणको लागि सुशासन, विकास र सामाजिक न्याय सहित समृद्ध नेपाल र सुखि नेपालीको राष्ट्रिय आकांक्षा पूरा गर्न गाउँपालिकाले आफ्नो नीति तथा कार्यक्रम कार्यान्वयन गर्दै आएको छ ।

लालझाडी गाउँपालिकाले यस क्षेत्रको सर्वाङ्गीण विकासका लागि देहायका क्षेत्रहरूलाई आफ्नो वार्षिक बजेट नीति तथा कार्यक्रमका प्राथमिकताका क्षेत्रहरूका रूपमा अगाडि सारेको छ:

१. गुणस्तरीय शिक्षा, सीपमुलक तथा आत्मनिर्भर जनशक्ति उत्पादन
२. गुणस्तरीय तथा सुरक्षित स्वास्थ्य सेवा, पोषण तथा सरसफाई
३. कृषि आधुनिकीकरण, व्यवसायीकरण, यान्त्रीकरण विविधीकरणका साथै बजारीकरण
४. सडक विस्तार, स्तरोन्नति तथा अन्य भौतिक पूर्वाधार निर्माण
५. विपद व्यवस्थापन तथा वातावरण संरक्षण
६. गरीबी न्यूनीकरण तथा रोजगारी अभिवृद्धि तथा उद्यमशीलता प्रवर्द्धन
७. सुशासन समावेसी विकास तथा छिटो, छरितो र सुविधायुक्त सेवाप्रवाह
८. सूचना, संचार तथा प्रविधि विकास
९. कला, संस्कृति तथा पर्यटकीय गन्तव्यहरूको संरक्षण तथा सम्बर्द्धन

निर्धारित प्राथमिकताका क्षेत्रहरू अनुरूप लालझाडी गाउँपालिका क्षेत्रको सुशासन, विकास र सेवा प्रवाहलाई छिटो छरितो, मितव्ययी, पारदर्शी र नागरिकमैत्री तुल्याउन गाउँपालिका आफ्नो कार्ययोजना सहित अघि बढेको छ ।

" सन्तुलित विकास एवं दिगो पूर्वाधार, समृद्ध लालझाडीको आधार "

आदरणी गाउँ सभाका सदस्यहरू

१. संघीयता कार्यान्वयन को क्रममा दोस्रो स्थानीय तहको निर्वाचन, २०७९ पछि जननिर्वाचित भएर कार्यभार सम्हाली सकेपछि गाउँपालिकावासी नागरिकहरूको आर्थिक सामाजिक रूपान्तरणका लागि गाउँपालिकाको सम्पूर्ण जनप्रतिनिधि तथा राष्ट्रसेवक कर्मचारी दृढ भै अघि बढेको छ ।
२. संघ, प्रदेश र अन्तर स्थानीय तह तथा विकास साझेदार संघ संस्था एवं अन्य सम्बन्धित निकायहरूसँग समन्वय र सहकार्यमा जोड दिइएको छ ।
३. नागरिकको जीवनस्तरमा क्रमशः सुधार आएको छ ।
४. बस्ती स्तरमै उपस्थित भइ बैकिङ्ग प्रणाली मार्फत सामाजिक सुरक्षा भत्ता वितरण कार्य संगै ज्येष्ठ नागरिकको स्वास्थ्य चेकजाँचको व्यवस्था गरिएको छ ।
५. ज्येष्ठ नागरिकलाई सम्मान सहित तिर्थ यात्रा तथा धार्मिक स्थलको अवलोकन भ्रमण गराइएको छ । साथै कृषि क्षेत्रको सुदृढिकरणको लागि कृषकलाई विभिन्न कृषि फर्म तथा स्थलको भ्रमण गराइएको छ ।
६. विगत वर्षको तुलनामा यस आर्थिक वर्षमा विकास निर्माणका कार्यलाई तीव्रता दिइएको छ । सम्पन्न हुन नसकेका सडक पूर्वाधार तथा अन्य अधुरा आयोजनाहरू सम्पन्न गरिएको छ ।
७. समयमै बीऊ र मलखादको आपूर्ति, कृषि औजार/उपकरणहरूको उपलब्धताले मौसमी तथा बेमौसमी खाद्यबाली, फलफूल तथा तरकारीको उत्पादन बढेको छ ।
८. सौर्य सिँचाई प्रणाली, डिप/स्यालो ट्युबवेल्, सडक बत्ती, सिँचाई तथा घरायसी प्रयोजनको लागि विद्युत लाइन विस्तार भएको छ ।
९. छाडा पशु चौपाया व्यवस्थापन तथा जंगली जीव जन्तुबाट हुने अवरोध तथा क्षति नियन्त्रण एवम् रोकथामका लागि १ र २ नं. वडामा मेसवायर जडान गरिएको छ । अन्य वडाहरूमा मेसवायर विस्तारको तयारी गरिएको छ । साथै कान्जी हाउस/गौशाला पनि स्थापना गरिएको छ ।
१०. १० शैया आधारभूत अस्पताल निर्माण कार्य सम्पन्न भई हस्तान्तरण भएको छ । साथै उक्त अस्पताल सञ्चालनमा ल्याउने तयारी गरिएको छ ।
११. ५ नं. वडा कार्यालयको भवन निर्माण भइरहेको छ ।
१२. ३ नं. वडामा आयुर्वेद औषधालयका लागि भवन निर्माणका लागि ठेक्का व्यवस्थापन भइ कार्यान्वयनमा गइसकेको छ ।
१३. स्थानीय पर्यटन प्रवर्द्धन तथा विकासका लागि १ नं. वडा स्थीत सुखखडघाटमा लालझाडी पार्क निर्माण गरिएको छ । त्यसैगरी वडा नं. ४ मा होमस्टे संचालनमा ल्याइएको छ ।
१४. दलित तथा विपन्न नागरिकका लागि सुरक्षित आवास कार्यक्रम अन्तर्गत बैजनाथ टोलको गडबिजला क्षेत्रमा १० वटा घर निर्माण गरिएको छ ।
१५. आँखा उपचारमा सहजता ल्याउन शंकरपुर स्वास्थ्य चौकीमा आँखा उपचार केन्द्र सञ्चालनमा ल्याइएको छ ।
१६. नागरिकको सहज स्वास्थ्य सेवाको पहुँचको लागि वडा नं. ४, डाँडाजाईमा आधारभूत स्वास्थ्य सेवा केन्द्र संचालनमा ल्याइएको छ ।
१७. औषधी र खोप लगायतका स्वास्थ्य सामग्रीको आपूर्ति सहज बनाई स्वास्थ्य सेवामा नागरिक पहुँच अभिवृद्धि गरिएको छ । नागरिक संग अध्यक्ष विशेष स्वास्थ्य कार्यक्रम अन्तर्गत नागरिकको घरदैलोमा गइ स्वास्थ्य चेकजाँच गर्ने व्यवस्था मिलाई स्वास्थ्य सेवालाई सर्वसुलभ गरिएको छ ।
१८. अध्यक्ष विशेष पूर्वाधार विकास कार्यक्रम मार्फत सडक स्तरोन्नती लगाएत अन्य भौतिक निर्माण कार्यलाई अभियानको रूपमा संचालन गरिएको छ ।
१९. उपाध्यक्ष विशेष सीपमूलक तालिम संचालन गरि महिलाहरूलाई आय आर्जन मूलक क्रियाकलाप तथा व्यवसाय संचालनमा समाहित गराई आत्मनिर्भर बन्न प्रोत्साहित गरिएको छ ।
२०. SEE केन्द्र स्थापना गरी सञ्चालनमा ल्याइएको छ । शैक्षिक सुधारका लागि पालिकाको शैक्षिक कार्यपत्रो तयार गरी कार्यान्वयनमा ल्याइएको छ ।
२१. स्थानीय पाठ्यक्रममा आधारित भई लालझाडी चिनारी कार्यपुस्तक तयार गरि लागू गरिएको छ ।
२२. विपद जोखिम न्यूनीकरणका लागि विभिन्न संघसंस्थाहरूसँगको सहकार्य र समन्वयमा प्रतिकार्य योजना बनाई अघि बढेको छ ।
२३. चारवटा वडामा जग्गा नापजाँचको कार्य सम्पन्न गरिएको छ साथै अन्य वडामा नाप जाँचको कार्य सुचारु गरिएको छ ।
२४. कृषि उत्पादन सङ्कलन तथा बजारीकरणमा सहज पहुँचका लागि कृषि एम्बुलेन्स खरिद गरी परिचालन गरिएको छ ।
२५. वडा नं. २ मा हाटबजार संचालनका लागि संरचना निर्माण गरि शंकरपुर बहुउद्देश्यीय सहकारी संस्थालाई संचालन तथा व्यवस्थापनको जिम्मा दिइएको छ ।

आदरणीय गाउँसभा सदस्य ज्यूहरु,

विगतमा अघि बढाइएका वार्षिक नीति तथा कार्यक्रमको समीक्षा, प्राप्त नतिजा र कार्य अनुभवमा आधारित भई क्षेत्रगत रुपमा आगामी आर्थिक वर्ष २०८१/८२ को नीति तथा कार्यक्रम तर्जुमा गरिएको छ । प्रस्तुत नीति तथा कार्यक्रमले गाउँपालिका क्षेत्रको समग्र विकास, सुशासन, सामाजिक न्याय, समृद्धि र सेवा प्रवाहलाई केन्द्रबिन्दुमा राखेको छ ।

अब म यस गाउँपालिकाको आर्थिक वर्ष २०८१/०८२ का लागि गाउँ कार्यपालिकाबाट स्वीकृत भई आएका क्षेत्रगत नीति तथा कार्यक्रम प्रस्तुत गर्दछु ।

➤ आर्थिक विकास

क कृषि विकास तथा पशु सेवा

१. सहकारी संस्थाहरु मार्फत कृषकलाई पर्याप्त मल बीऊ-विजन तथा कृषि औजार/उपकरण उपलब्धताका लागि नेपाल सरकार साल्ट ट्रेडिङ कर्पोरेसन जस्ता विभिन्न निकायहरूसँगको समन्वयमा आवश्यक पहल गरिनेछ ।
२. खाली जमिनलाई उत्पादनमूलक बनाउन बहुउपयोगी तथा बहुमूल्य बृक्षारोपणका कार्यहरु संचालन गरिनेछ ।
३. उखु उत्पादनलाई व्यवस्थित बनाउन उखु उत्पादक किसानलाई समूहमा आवद्ध गरि उखु खेतीमा संलग्न व्यवसायिक कृषकहरुलाई विशेष प्रोत्साहन गरिनेछ ।
४. खुल्ला चरिचरन, छाडा पशु चौपाया तथा जंगली जनावरहरुबाट भइरहेको अवरोधलाई नियन्त्रण गरिनेछ ।
५. स्थानीय स्तरको कृषि उपज निर्यात प्रवर्द्धन, आयतमा प्रतिस्थापन र खाद्य तथा पोषण सुरक्षा प्रत्याभूति गराउन कृषि पशुपंक्षी तथा मत्स्य विकास सम्बन्धी कार्यक्रमहरु संचालन गरिनेछ ।
६. नागरिकहरुको स्वास्थ्यमा प्रतिकूल असर गर्ने रासायनिक विषादि प्रयोगलाई निरुत्साहित गर्न जैविक तथा प्रांगारिक खेती र कृषि प्रणालीलाई प्रवर्द्धन गरिनेछ ।
७. नगदेवाली तथा बहुवर्षिय घाँस, भुईँघाँस र नमूना नर्सरीका कार्यक्रमहरुलाई प्राथमिकता दिइनेछ ।
८. कृषि पकेट क्षेत्र विस्तारका लागि एक वडा, एक उत्पादन, कलष्टर खेतीलाई प्राथमिकता दिइनेछ ।
९. नगदे बाली प्रवर्द्धन गर्न सामुहिक तथा सहकारी कृषि खेती प्रणालीलाई प्रोत्साहन गरिनेछ ।
१०. कृषकहरुलाई बगरखेती गर्न प्रोत्साहित गरिनेछ ।
११. कृषि पेशालाई सम्मानित पेशाका रुपमा विकास गर्न "उत्कृष्ट कृषक सम्मान" कार्यक्रम लाई निरन्तरता दिइनेछ साथै कृषक अनुभव आदान-प्रदान गर्न कृषक अवलोकन भ्रमण कार्यक्रम संचालन तथा कृषक पेन्सन कार्यक्रम कार्यान्वयनका लागि पहल गरिनेछ ।
१२. कृषिबालीमा लाग्ने रोग नियन्त्रण किरा व्यवस्थापन, आई पि एम कृषक पाठशाला संचालनमा ल्याइने छ ।
१३. कृषि तथा पशुजन्य प्राकृतिक प्रकोप महामारी नियन्त्रणका लागि उच्च पुर्व-सतर्कता अपनाईनेछ ।
१४. कृषि उत्पादन तथा उत्पादकत्व वृद्धि, व्यवसायीकरण र बजारीकरणलाई प्रवर्द्धन गरिनेछ ।
१५. पशु नश्रु सुधार तथा व्यवस्थापनको लागि आधुनिक प्रविधिको उपयोग, स्थानीय पशुपंक्षीमा कृत्रिम गर्भाधान सेवा विस्तार गरिनेछ ।
१६. घाँस खेति विस्तार गर्न कृषकहरुलाई प्रोत्साहन गरिनेछ ।
१७. कृषि तथा पशुपन्छी बिमा कार्यक्रम संचालन गरिनेछ । जंगलि जनावरबाट हुने कृषिजन्य बालीनाली नोक्सानीको क्षति परिपुरणका लागि बालि बिमा कार्यक्रम संचालनका लागि सम्भाव्यता अध्ययन गरिनेछ । त्यसका लागि सरकारी, गैह्र सरकारी संघ संस्था बन उपभोक्ता समूह र सहकारीहरु संग समन्वय र सहकार्य गरिनेछ ।
१८. स्थानीय स्तरमा उत्पादन हुने बस्तुको बीऊ, बेर्ना उत्पादन गरि कृषकलाई आत्मनिर्भर बनाउन आवश्यक पहल गरिनेछ ।
१९. पालिकालाई दुग्धजन्य, मासुजन्य उत्पादनमा आत्मनिर्भर बनाउन विभिन्न कार्यक्रम संचालन गरिनेछ ।
२०. पशुपंक्षीमा देखिने आकस्मिक रोग नियन्त्रण तथा परजिवी नियन्त्रण न्युनीकरण गर्न पशु स्वास्थ्य शीविर कार्यक्रम संचालन गरिनेछ ।
२१. स्थानीय जातको कुखुरालाई संरक्षण गरि कुखुरापालक ब्यवासायी कृषकलाई प्रोत्साहन गरिनेछ ।

ख सहकारी

१. सरकारको तीन खम्बे अर्थ नीति अनुरूप सहकारी संस्थाहरूलाई प्रवर्द्धन गरिनेछ ।
२. सहकारी संस्थाहरूलाई उत्पादनमूलक तथा सेवामूलक सेवा प्रवाह गरि आधुनिकीकरण र आत्मनिर्भर बन्न अभिप्रेरित गरिनेछ ।
३. सुकुम्वासी भूमिहिन दलित एवं पिछडिएका वर्ग लाई सहकारीमा समाहित गराई उद्यमशिलता विकासका कार्यक्रम सञ्चालन गरिनेछ ।
४. युवाहरूलाई स्थानीय स्तरमै श्रम गर्ने वातावरण सृजनाका साथै बचत तथा लगानीका विषयमा सचेतना अभिवृद्धि गरिनेछ ।
५. स्थानीय कृषि उपज संकलन गरि सहकारी मार्फत हाट बजार तथा बाह्य बजार सम्मको पहुँच अभिवृद्धि गर्न कृषि एम्बुलेन्स परिचालन गरिनेछ ।

ग उद्योग तथा वाणिज्य

१. उद्यमशिलता प्रवर्द्धनका लागि उत्कृष्ट उद्यमी/व्यवसायी छनौट गरि प्रोत्साहन तथा सम्मान गरिनेछ ।
२. लघु, घरेलु तथा साना उद्योगको विकास र प्रवर्द्धनका लागि दर्ता र नविकरणको प्रक्रिया **Software** प्रणाली मार्फत गरिनेछ ।
३. एक वडा एक विशेष उद्योगको अवधारणा अगाडी बढाई विशेष कार्यक्रम सञ्चालन गरिनेछ ।
४. उद्योग तथा व्यवसायमा महिलाको सहभागिता बढाउनका लागि विशेष कार्यक्रम लागु गरिनेछ ।
५. पालिकामा रहेका सीपयुक्त जनशक्ती तथा विशेष सीपको चाहना भएका ब्यक्तीको तथ्यांक संकलन गरि सोही बमोजिमका कार्यक्रमहरू लागु गरिनेछ ।
६. हाल पालिका भित्र सञ्चालनमा रहेका उद्योग तथा व्यवसायको क्षमता विकास गर्ने अभिप्रायले माग तथा आवश्यकताका आधारमा प्रविधिमा सहयोग/हस्तान्तरणका कार्यक्रमहरू सञ्चालन गरिनेछ ।
७. गाँउ तथा समाजमा उद्यमशिल संस्कृतीको विकास गर्न तथा गराउनका लागि सचेतना मुलक उद्यमशिलता विकास तालिमहरूमा जोड दिईनेछ ।

घ पर्यटन क्षेत्र

१. गाउँपालिका भित्र रहेका पर्यटकीय क्षेत्रहरूको उचित संरक्षण सम्वर्द्धन तथा व्यवस्थित गर्दै लगिनेछ ।
२. धार्मिक र पर्यटकीय दृष्टिकोणले महत्वपूर्ण ठाउँहरूको संरक्षण गर्दै पर्यटनको सम्भावना भएका क्षेत्रहरूको अध्ययनगरी पर्यटकीय स्थलको विकास एवं पर्यटन प्रवर्द्धनका कार्यलाई प्राथकिताका साथ कार्यान्वयन गरिनेछ ।
३. यस गाउँपालिका क्षेत्रभित्र रहेका ऐतिहासिक धार्मिक प्राकृतिक तथा सांस्कृतिक महत्वका सम्पदाहरूको स्तरोन्नति तथा मर्मत सम्भार तथा संरक्षणका कार्यलाई निरन्तरता दिइनेछ ।
४. गाउँपालिका क्षेत्र भित्र वसोबास युक्त घरहरू लाई होमस्टेको रूपमा विकास गरि संचालनमा ल्याइनेछ ।
५. लालझाडी पार्क व्यवस्थापन तथा संचालन गर्न थप पूर्वाधार विकास सहित नीतिगत एवम् कार्यगत व्यवस्था गरिनेछ ।
६. नमुना बाटिका र वाल उद्यान निर्माण गरि लालझाडी पिकनिक स्पटको रूपमा विकास गरिनेछ ।
७. वडा नं ५ मा अपि सामुदायिक वनमा पिकनिक हवका रूपमा विकास गरिनेछ ।
८. पर्यटकीय महत्व भएका धार्मिक सांस्कृतिक र सामाजिक क्षेत्रको प्रचार-प्रसार गर्न आवश्यक पहल गरिनेछ ।

ड श्रम तथा रोजगार

१. आर्थिक विकास र रोजगारी प्रवर्द्धनका लागि लालझाडी रोजगार रणनीतिले औल्याएका बिषयवस्तुहरू कार्यान्वयनमा लगिनेछ।
२. बाल श्रम मुक्त स्थानीय तह घोषणाको लागि कार्यविधि तर्जुमा गरि सोही अनुरूप कार्यप्रकृया अगाडी बढाईनेछ ।
३. वैदेशिक रोजगारीबाट फर्केका नागरिकको अनभुव, सीप र पूँजी, लगानी स्थानीय स्तरमा उपयोग गर्न प्रोत्साहन गरिनेछ।
४. सार्वजनिक विकास निर्माणका योजनाहरूको आवश्यक श्रमिक आपूर्तिका लागि रोजगार सेवा केन्द्रमा सुचीकृत भएका श्रमिकहरू परिचालन गरिनेछन् ।
५. विकासको साझेदार मजदुर ,श्रम प्रति हर्ने दृष्टिकोणमा धारण परिवर्तनका लागि श्रमको सम्मान राष्ट्रको अभियान कार्यक्रम संचालन गरिनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

६. बेरोजगारलाई न्यूनतम अल्पकालीन रोजगारीका साथै अत्मनिर्भर, रोजगार बन्न जीवन उपयोगी सीपहरु संचालन गरिनेछन् ।
७. एकीकृत श्रम तथा रोजगार सेवा सम्बन्धी सेवाहरुको प्रभावकारी कार्यान्वयन गरिनेछ ।
८. वैदेशिक रोजगारीलाई सुरक्षित, व्यवस्थित र मर्यादित बनाउन सुरक्षित आप्रवासन कार्यक्रमहरु संचालन गरिनेछ ।
९. आन्तरिक रोजगारी प्रवर्द्धन क्रियाकलाप तथा श्रम बजार अनुकूलन जनशक्ती तयार गर्न विभिन्न क्रियाकलापहरु संचालन गरिनेछ ।
१०. व्यक्तिगत श्रम स्वीकृत, पुनः स्वीकृती तथा बैदेशिक रोजगार बोर्डका सेवाहरुको सहजीकरण गरिनेछ ।
११. अनौपचारिक क्षेत्रमा रहेका श्रमिकहरुलाई योगदानमा आधारित सामाजिक सुरक्षा कोषमा आवद्धताका लागि सहजीकरणका साथै श्रमिक सामाजिक संरक्षणका कार्यक्रमहरु संचालन गरिनेछ ।

➤ सामाजिक विकास

क स्वास्थ्य तथा सरसफाई

१. गुणस्तरीय आधारभूत स्वास्थ्य सेवामा सबै गाउँबासीहरुको सर्बसुलभ पहुँच तथा निःशुल्क प्राप्त गर्ने स्वास्थ्य सम्बन्धी मौलिक हकको सुनिश्चित गर्दै खोप, पोषण, सुरक्षित मातृत्व तथा परिवार योजना, नवशिशु तथा बालस्वास्थ्य, आयुर्वेद तथा बैकल्पिक स्वास्थ्य सेवालाई थप प्रभावकारी बनाउदै लगिनेछ ।
२. गुणस्तरीय स्वास्थ्य सेवा प्रवाहका लागि स्वास्थ्य संस्थाहरुमा भौतिक पूर्वाधार, औषधी उपकरण तथा औजारहरुको उपलब्धता सुनिश्चित गरिनेछ ।
३. पूर्ण संस्थागत सुत्केरी सेवा, पूर्ण खोप सुनिश्चिता, दिगोपना, पूर्ण सरसफाई, किशोरकिशोरीमैत्री, पोषणमैत्री स्वास्थ्य संस्था, वडा, पालिका घोषणा गरिनेछ ।
४. स्वस्थ जीवनशैली, शारीरिक ब्यायाम, योग अभ्यास, पञ्चकर्म लगायत जनस्वास्थ्य सेवाको प्रवर्द्धन कार्यक्रम सञ्चालन गरिनेछ ।
५. पालिका अन्तर्गतका स्वास्थ्यसंस्थाहरु बाट निःशुल्क प्रयोगशाला परीक्षण र सुत्केरी आमाहरुलाई प्रदेशभरि आपतकालिन र आकस्मिक रुपमा एम्बुलेन्स मार्फत निःशुल्क प्रेषण सेवालाई निरन्तरता दिनु को साथै आ.व. २०८१/८२ देखि ८० वर्ष भएका जेष्ठ नागरिक, बृद्ध, क र ख वर्ग पहिचान भएका अपाङ्ग व्यक्तिहरु लाई प्रदेशभरिका स्वास्थ्य सेवा केन्द्रहरुपमा निःशुल्क प्रेषण गरिने छ ।
६. आमासंग गाउँपालिका उपाध्यक्ष स्वास्थ्य कार्यक्रम अन्तर्गत प्रसुति अवस्थाको स्याहार, सरसफाई तथा पोषण प्रसुति विशेष कार्यक्रमलाई निरन्तरता दिइनेछ ।
७. पालिका अन्तर्गत स्वास्थ्य संस्थाहरु लाई सूचना र प्रबिधिमैत्री बनाउन ई-हेल्थ, मोबाईल हेल्थ, टेलिमेडिसिन, CCTV, ईलेक्ट्रोनिक हाजिरी जडान तथा ड्यासबोर्ड कार्यक्रम लागु गरिनेछ । पालिकाको स्वास्थ्य प्रणालीलाई डिजिटलाईजेसन, पेपरलेस गरि सेवा प्रदान को सुरुवात गरिनेछ ।
८. स्वास्थ्यमा सुशासनको प्रत्याभुति गर्न स्वास्थ्य सेवा लाई गाउँपालिकाको सामाजिक सुचकको रुपमा राखि आवश्यक श्रोत साधनहरुको व्यवस्था गरिनेछ ।
९. सम्पूर्ण गाउँबासीहरुलाई स्वास्थ्य बिमामा आबद्ध गर्दै जेष्ठ नागरिक तथा असहाय, ख र ग वर्ग पहिचान भएका अपाङ्ग नागरिकहरु लाई निःशुल्क स्वास्थ्य बिमा गर्न आवश्यक पहल गरिनेछ ।
१०. जनस्वास्थ्य प्रवर्धन, संरक्षण र सुधारका लागि स्वास्थ्यमा सर्बब्यापी पहुँच को अवधारणा अनुरुप प्रवर्धनात्मक, प्रतिकारात्मक, उपचारात्मक र पुनःस्थापनात्मक तथा परामर्श सेवा लाई एकिकृत रुपमा विकास तथा बिस्तार गरिनेछ । र नागरिकसंग गाउँपालिका अध्यक्ष स्वास्थ्य विशेष कार्यक्रम लाई निरन्तरता दिइनेछ ।
११. बिद्यालय स्वास्थ्य, बिद्यालय नर्स र सामुदायिक स्वास्थ्य तथा नर्सिङ PNC घरदैलो सेवा कार्यक्रम लाई प्रभावकारी रुपमा बिस्तार गरिनेछ ।
१२. जलवायु परिवर्तन, महामारी नियन्त्रण तथा आपतकालिन स्वास्थ्य अवस्थाको पुर्वतयारी तथा प्रतिकार्यको लागि एकिकृत उपायहरुको अवलम्बन गर्दै जनस्वास्थ्य निगरानी (Public Health Surveillance & Out Break Management) लाई सुदृढ गरिनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

१३. नन्दगाउँमा निर्माण सम्पन्न भएको १० शैया आधारभूत अस्पतालमा आधारभूत स्वास्थ्य सेवा सञ्चालनको लागि जनशक्ति व्यवस्थापन तथा स्वास्थ्य सामग्री औजार तथा उपकरणको व्यवस्थापन गरिनेछ । थप सेवा संचालनका लागि प्रदेश तथा संघ सरकार संग आवश्यक समन्वय गरिनेछ ।
१४. "घरदैलोमा गुस्तरीय स्वास्थ्य सेवा, स्वस्थ गाउँवासी निर्माणमा हाम्रो टेवा" अभियान मार्फत क्षयरोग, कुष्ठरोग र औँलो जस्ता किटजन्य रोगहरु निवारणका लागि आवश्यक कार्यक्रम गरिनेछ ।
१५. दीर्घ रोगीहरुलाई स्वास्थ्य सेवामा पहुँच सुनिश्चितता गराउन आवश्यक पहल गरिनेछ ।
१६. थारु तथा रानाथारु समुदायमा देखापर्ने सिकलसेल एनिमिया तथा थालेसेमियाको परीक्षण, उपचार र व्यवस्थापनका लागि आवश्यक कार्यक्रम संचालन गरिनेछ ।
१७. उत्कृष्ट स्थानीय सरकार, स्वच्छ र स्वस्थ लालझाडीका निम्ति जनस्वास्थ्यमैत्री पालिका घोषणाका लागि आवश्यक पहल गरिनेछ ।
१८. महिला सामुदायिक स्वास्थ्य स्वयं सेविकाहरु लाई क्षमता अभिवृद्धि, प्रोत्साहनमुलक कार्यक्रम ल्याइनेछ र ६० वर्ष उमेर पुरा भएका म.स्वा.स्व.से.हरु लाई नगद सहित स-सम्मान बिदाई कार्यक्रम लाई निरन्तरता दिईनेछ ।
१९. पालिका स्तरीय विशेषज्ञ स्वास्थ्य शिविर, स्क्रिनिङ शिविर तथा आँखा स्वास्थ्य शिविर लगाएत सञ्चालन गर्न प्राथमिकता दिईनेछ ।
२०. स्वच्छ पानी स्वस्थ जिन्दगानीको अवधारणा लाई संस्थागत गर्न पालिका को सबैक्षेत्रमा स्वच्छ पानीको व्यवस्थापन र पानी जाँच कार्यक्रम गरिनेछ ।
२१. कोभिड-१९ लगायत बिभिन्न महामारी तथा नियमित खोप सेवा लाई प्रभावकारी बनाउन गाउँपालिकामा एक कोल्डचेन सप्लाई स्टोर स्थापना गर्न पहल गरिनेछ ।
२२. गर्भवती महिलाले स्थानीय स्तरमा नै गुणस्तरीय गर्भ जाँच सम्बन्धी सेवा प्राप्त गर्ने गरि ग्रामीण अल्ट्रासाउण्ड सेवा लाई थप सुदृढ गरिनेछ ।
२३. गरिब तथा अति बिपन्न गर्भवती तथा सुत्केरी महिलाको उपचारमा तत्काल सहयोग गर्ने गरि उपाध्यक्ष विशेष सुरक्षित मातृत्व कोष स्थापना गरिनेछ ।
२४. गर्भवती महिला र बालबालिकाहरुको पोषण स्थिति सुधार ल्याउन स्वास्थ्यबर्द्धक खाद्य पदार्थको उत्पादन, प्रबर्द्धन, पहुँच र प्रयोगमा अभिवृद्धि र बालपोषण कार्यक्रम संचालन गरि गुणस्तरीय पोषण सेवाको सुनिश्चितता गरिनेछ ।
२५. गुणस्तरीय सेवामा बहुक्षेत्रीय सहकार्य लाई प्राथमिकता दिँदै नीजि तथा गैरसरकारी स्वास्थ्य संस्थाहरुको समन्वय र साझेदारी लाई सुदृढिकरण गरिनेछ ।
२६. लालझाडी गाउँपालिका भित्रका माध्यमिक विद्यालयहरुमा विद्यार्थीसँग स्वास्थ्यकर्मी कार्यक्रम सञ्चालन गरिनेछ ।
२७. नेपाल सरकारको सन् २०३० सम्म क्षयरोगलाई शून्यमा झार्ने दिगो विकास लक्ष्यलाई मध्यनजर गर्दै लालझाडी गाउँपालिकामा शंकास्पद बिरामीहरुको समुदायस्तरमा खोजपडताल र खकार संकलन तथा परीक्षण कार्यलाई थप प्रभावकारी र व्यवस्थित गरिनेछ । तथा क्षयरोग मुक्त स्थानिय तह कार्यक्रमलाई निरन्तरता दिईनेछ ।
२८. मानसिक स्वास्थ्य तथा मनोसामाजिक सेवा विस्तार गरी विभिन्न किसिमका प्रबर्द्धनात्मक, निरोधात्मक र उपचारात्मक सेवाको व्यवस्था गरिनेछ ।

ख शिक्षा युवा तथा खेलकुद

१. विद्यालय शिक्षाको दायरालाई वृद्धि गरि प्राविधिक शिक्षा संचालनका लागि थप पहल गरिनेछ ।
२. विद्यालयहरुलाई नक्सानकन गरि मर्ज गर्ने तथा शिक्षक दरबन्दीको अभावलाई उपयुक्त विधिबाट पूर्ति गरिनेछ ।
३. प्रविधियुक्त शिक्षालाई दिगो र प्रभावकारी बनाउन द्रुत गतिको इन्टरनेट सेवा विस्तार तथा वैकल्पिक शैक्षिक विकास र विद्यालयमा सुशासन कायम गर्न प्रभावकारी व्यवस्था मिलाइनेछ ।
४. असहाय, अनाथ, विपन्न तथा जेहेन्दार बालबालिकाको शैक्षिक विकासका लागि छात्रवृत्ति तथा प्रोत्साहनका कार्यक्रमहरु संचालन गरिनेछ ।
५. विद्यालयको भौतिक पूर्वाधार विकासलाई निरन्तरता दिईनेछ । विद्यालयमा शुद्ध पिउने पानी, बालमैत्री तथा अपाङ्गतामैत्री शौचालय, खेलमैदान तथा खेलसामग्री, विद्यालय बगैँचा, विद्युतीय पुस्तकालय, कम्प्युटर तथा विज्ञान प्रयोगशाला स्थापना गर्ने कार्यलाई प्राथमिकता दिईनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

६. कार्यसम्पादनमा आधारित करार सम्झौताबाट प्राप्त उपलब्धिका आधारमा विद्यालय तथा शिक्षकहरूलाई प्रोत्साहनको व्यवस्था मिलाईनेछ ।
७. शिक्षामा समतामूलक पहुँच स्थापित गरि दिगो विकासको लक्ष्य नं. ४ हाँसिल गर्न आवश्यक कार्यक्रमहरू संचालन गरिनेछ ।
८. सामाजिक विकृती न्यूनीकरण गर्न सरोकारवाला निकाय संगको समन्वय तथा सहकार्यमा आवश्यक कार्यक्रम संचालन गरिनेछ ।
९. लालझाडी गाउँपालिकाको १० वर्षे शिक्षा क्षेत्र योजनाको अद्यावधिक तथा पुनरावलोकन गरि शैक्षिक कार्यक्रमहरू प्रभावकारि रूपमा कार्यान्वयन गरिनेछ ।
१०. स्थानीय पाठ्यक्रममा आधारित भइ तयार गरिएको लालझाडी चिनारी कार्यपुस्तक लाई कार्यान्वयनमा लगिनेछ ।
११. कक्षागत सिकाइ उपलब्धि मापन गरि सिकाइ आपुरण तथा द्रुत सिकाइ योजना कार्यान्वयन गर्न नतिजा विश्लेषण मार्फत विद्यालय शिक्षालाई गुणस्तरीय र प्रभावकारी बनाइनेछ ।
१२. विद्यालय शिक्षा क्षेत्रमा देखिएका समस्याहरूलाई समाधान गर्न विद्यालय देखि नै कार्यमूलक अनुसन्धानात्मक कार्यमा जोड दिइनेछ ।
१३. शिक्षक, अभिभावक तथा विद्यालय कर्मचारीको क्षमता विकास लगायतका कार्यक्रमहरूलाई निरन्तरता दिइनेछ ।
१४. विद्यालय तहको आन्तरिक मूल्याङ्कन प्रणालीलाई थप व्यवस्थित गर्दै लगिनेछ ।
१५. नमूना कक्षा अवलोकन तथा विद्यालय सुपरीवेक्षण कार्यक्रमलाई सघन रूपमा सञ्चालन गरि पृष्ठपोषण गरिनेछ ।
१६. SEE परीक्षाको उपलब्धि अभिवृद्धि गर्न नतिजामा आधारित प्रोत्साहनमूलक कार्यक्रम संचालन गरिनेछ ।
१७. विद्यालय छोड्ने तथा विद्यालय भन्दा बाहिर रहेका बालबालिकाहरूलाई विद्यालयमा टिकाइराख्न तथा शिक्षा प्राप्तिसमा समाहित गराउन थप कार्यक्रमहरू संचालन गरिनेछ ।

ग लैगिक समानता र सामाजिक समावेशिकरण

१. जेष्ठ नागरिकलाई सम्मान गर्दै ज्ञान सिप र अनुभवलाई पुस्तान्तरण एवं हस्तान्तरण गरिनेछ । जेष्ठ नागरिक सम्मान कार्यक्रमलाई निरन्तरता दिईनेछ ।
२. विपन्न एकल महिला तथा अपांगता भएका व्यक्तिहरूका लागि आवश्यकताको प्रकृति हेरि आत्मनिर्भर तथा क्षमता अभिवृद्धिका निम्ती आय आर्जनमूलक कार्यक्रम संचालन गरिनेछ ।
३. बाल संरक्षण नीति तथा बाल अधिकार संरक्षण सम्बन्धी कार्यविधि अनुसार कार्यक्रमहरू संचालन हुनेछन् ।
४. अनाथ बालबालिकाहरूका लागि संरक्षण नीति अवलम्बन गरि सामाजिक सुरक्षा कार्यक्रमलाई निरन्तरता दिईनेछ ।

घ कला तथा संस्कृति प्रवर्द्धन

१. एक वडा एक संस्कृति विशेष कार्यक्रम संचालन गरिनेछ ।
२. कला, संस्कृति प्रवर्द्धन तथा विकासका लागि संरक्षण विशेष नीति अवलम्बन गरिनेछ ।
३. स्थानीय जात्रा तथा साँस्कृतिक पर्वका लागि प्रोत्साहन गर्ने कार्य लाई निरन्तरता दिइनेछ ।
४. भलमन्सा/चाकरहरूलाई कानूनी व्यवस्थाका सम्बन्धमा अभिमुखीकरण गरिनेछ ।

ङ खानेपानी तथा सरसफाई स्वच्छता

१. खानेपानी सरसफाई तथा स्वच्छता इकाई मार्फत शुद्ध खानेपानी वितरणका लागि आवश्यक कानूनी प्रवन्ध सहित कार्यक्रमहरू संचालन गरिनेछ ।
२. खानेपानीको सुद्धताको परीक्षण गरि स्वच्छ खानेपानी व्यवस्था गरिनेछ ।
३. शुद्ध खानेपानी वितरणका लागि एक घर एक धारा कार्यक्रम संचालन गरिनेछ ।
४. स्वच्छ खानेपानी स्वस्थ जीवन शैली भन्ने अभियानलाई सार्थक तुल्याउन सरसफाई सम्बन्धी विशेष कार्यक्रमहरू अभियानको रूपमा संचालन गरिनेछ ।

च सामाजिक सुरक्षा तथा व्यक्तिगत घटनादत्ता सुदृढीकरण

१. सामाजिक सुरक्षा भत्ता तथा घटना दत्ता सुदृढीकरण कार्यक्रम प्रभावकारी रूपमा संचालन गरिनेछ ।

➤ पूर्वाधार विकास

क सडक, पुल तथा भवन

१. गाउँपालिकाबाट सञ्चालित अधुरा तथा क्रमागत आयोजनाहरूलाई आवश्यकता र औचित्यका आधारमा प्राथमिकता दिई कार्यान्वयनमा ल्याईनेछ ।
२. गाउँपालिका क्षेत्र भित्रका सडकहरू लाई फराकिलो तथा व्यवस्थित सडकको रूपमा विस्तार गर्ने कार्यलाई निरन्तरता दिइनेछ ।
३. गाउँपालिका भित्र सबै वडालाई समेटिने गरि मुल सडक स्तरोन्नतीको कार्यलाई प्राथमिकता दिइने छ साथै सडक निर्माण तथा स्तरोन्नती गर्दा नाली ब्यवस्थापनलाई जोड दिइनेछ ।
४. वडा स्तरका बजारोन्मुख क्षेत्रमा व्यवस्थित सहरीकरणका लागि चक्रपथ विस्तार गरिनेछ ।
५. गाउँपालिकाको प्रशासकीय भवन निर्माण कार्यलाई विशेष प्राथमिकता दिइनेछ ।
६. पालिका भित्र निर्माणधिन अवस्थामा रहेका सडक, पुललाई यथाशीघ्र सम्पन्न गर्न सम्बन्धित निकायमा विशेष पहल गरिनेछ ।
७. गाउँपालिकाको केन्द्रबाट वडा कार्यालय सम्म पुग्ने सडक निर्माण गरि क्रमिक रूपमा सार्वजनिक यातायातको व्यवस्था गर्न पहल गरिनेछ ।
८. बिभिन्न निकायहरूको लागत साझेदारीमा विपन्न/सुरक्षित नागरिक आवास कार्यक्रमलाई निरन्तरता दिइनेछ ।
९. सडकनिर्माण कार्य गर्दा वृक्षारोपण कार्यलाई अगाडी बढाइनेछ । साथै यसरी रोपिएका विरुवा हरुको संरक्षण तथा हेरचाहका लागि आवश्यक व्यवस्था गरिने छ ।
१०. भवन आचार संहिताको निर्माण गरि प्रभावकारी रूपमा कार्यान्वयन गरिनेछ । साथै विगतमा बनिसकेका घरहरूको हकमा अभिलेखीकरणका प्रकृया अगाडी बढाइनेछ ।
११. गाउँपालिका भित्र विद्युतीय एवं सौर्य उर्जामा आधारित आधुनिक सिचाई प्रविधिको विस्तार गरिनेछ ।
१२. स्थायी तटबन्ध निर्माणको लागि संघीय सरकार र प्रदेश सरकार तथा दातृ निकायहरूसँग आवश्यक पहल गरिनेछ । आकस्मिक कटान नियन्त्रणका लागि जैविक तटबन्धमा विशेष जोड दिइने छ, निर्मित संरचनाको मर्मत सम्भारलाई प्राथमिकतामा राखिनेछ ।
१३. गाउँपालिका क्षेत्रभित्रका सडकहरूको विकास, विस्तार र स्तरोन्नती गा. पा. स्तरीय यातायात व्यवस्थापन योजना (MTMP) बमोजिम गरिनेछ । आवश्यकता र औचित्यको आधारमा MTMP मा संशोधन गरिनेछ ।
१४. निर्मित भौतिक पूर्वाधारको समयमा नै मर्मत सम्भार गरि लागत प्रभावकारिताका माध्यमले खर्च मितव्ययी र दिगो बनाउन पूर्वाधार मर्मत सम्भार कार्यविधि, २०७९ बमोजिम स्थापित मर्मत सम्भार कोषलाई निरन्तरता दिइनेछ ।

ख उर्जा

१. बैकल्पिक उर्जाको रूपमा रहेको सडक सौर्य बत्ती जडान कार्यलाई निरन्तरता दिइनेछ ।
२. बैकल्पिक तथा नबीकरणीय उर्जाको रूपमा रहेको सडक सौर्य बत्ती प्रत्येक टोलमा जडान गरिने कार्यलाई निरन्तरता दिइनेछ ।
३. बैकल्पिक ऊर्जा प्रवर्द्धन केन्द्र, गाउँपालिका र उपभोक्ताको संयुक्त लागत साझेदारीमा सुधारिएको चुलो, विद्युतीय चुलो, वायो ग्यास जडान कार्यक्रम कार्यान्वयनमा ल्याईनेछ ।

➤ वन, वातावरण तथा विपद व्यवस्थापन

क भू-उपयोग

१. राष्ट्रिय भूमि आयोग बाट संचालित जग्गा नापजाँच, जग्गाधनी प्रमाण पत्र वितरण कार्यलाई तीब्रता दिइनेछ ।
२. पहिचान गरिएका गरिब तथा विपन्न घर परिवारलाई राज्य सुविधा परिचयपत्र वितरण, विपन्न घरपरिवार लक्षित सेवा सुविधा वितरण गरिनेछ ।
३. नेपाल सरकारको नीति अनुरूप "जग्गाको संरक्षण तथा सम्बर्द्धन" नीतिलाई कार्यान्वयन गरिनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

ख वन तथा वातावरण

१. वृक्षारोपणका लागि वन कार्यालय तथा सामुदायिक वनहरूसँग समन्वय गरि विरुवाहरु सहज रूपमा प्राप्त गर्ने व्यवस्था मिलाइनेछ ।
२. वृक्षारोपण र वन विविधिकरणको माध्यमबाट वनको बहुउपयोग गर्दै जैविक विविधताको संरक्षण गरिनेछ ।
३. अन्तर स्थानीय तहको समन्वय तथा साझेदारीमा डम्पिङ साईड स्थापना गरि फोहोरमैला व्यवस्थापन गरिनेछ ।
४. सामुदायिक वनको व्यवस्थापनमा वनसमितिलाई जिम्मेवार बनाईनेछ । वन उपभोक्ता समिति र वन उपभोक्ताहरुलाई वन संरक्षण सम्बन्धी अभिमुखिकरण तालिम संचालन गर्न वन कार्यालयसँग समन्वय गरिनेछ ।
५. नदिजन्य पदार्थको उत्खनन गर्दा अनिवार्य रूपमा IEE अवधारणालाई कडाईका साथ लागु गरिनेछ ।

ग विपद तथा प्रकोप व्यवस्थापन

१. स्थानीय प्रकोप/विपद व्यवस्थापन कोषलाई निरन्तरता दिइनेछ ।
२. स्थानीय विपद व्यवस्थापन समितिलाई क्रियाशिल बनाइनेछ । विपदको समयमा उद्धार गर्न विभिन्न सरोकारवाला निकाय संग समन्वय गरि विपद पूर्वतयारी र उद्धार संबन्धि तालिमको व्यवस्था मिलाइनेछ ।
३. पालिकाभित्रका जोखिम क्षेत्र पहिचान गरि, सुरक्षित स्थल किटान गरिनेछ, खुल्ला सुरक्षित स्थानको छनौट र घोषणा गरि सम्बन्धित वडा कार्यालयमा सूचिकृत गरिनेछ ।
४. विपद व्यवस्थापनलाई सूचना प्रणालीमा आवद्ध गरिनेछ ।
५. अन्तर स्थानीय तह समन्वय तथा लागत साझेदारीमा दमकल खरिद गरि सेवा सूचारु गरिनेछ ।

➤ संस्थागत विकास तथा सेवा प्रवाह

क सुशासन सेवा प्रवाह तथा मानव संसाधन विकास

१. हेल्प डेस्क, गुनासो पेटिका, नागरिक वडापत्र, विद्युतीय सूचनापाटी जस्ता E-Governance का Tools मार्फत छिटो छरितो सेवा प्रवाहमा विशेष ध्यान दिइनेछ ।
२. कार्य सम्पादन सम्झौता र कार्यविवरण तयार गरि कर्मचारीहरुलाई आफ्नो काम प्रति जिम्मेवार र उत्तरदायी बनाइनेछ ।
३. कार्य सम्पादन मुल्यांकनका आधारमा कर्मचारीलाई पुरस्कार तथा दण्ड प्रणाली अबलम्बन गरिनेछ ।
४. सेवाग्राही सँग शिष्ट व्यवहार एवं मुस्कान सहितको सेवा प्रवाह गरिनेछ ।
५. करको दायरा विस्तार गर्न तथा कर तिर्न करदातालाई प्रोत्साहित गर्न कर शिक्षा कार्यक्रम संचालन गरिनेछ ।
६. जनप्रतिनिधि तथा कर्मचारीको क्षमता विकास गर्न समसामयिक विषयवस्तुका सन्दर्भमा तालिमको व्यवस्था मिलाइनेछ ।
७. कार्यालयमा सूचना दिने अधिकारी, गुनासो सुन्ने अधिकारी तथा कार्यालयबाट सम्पादन गर्ने कामलाई जनमुखी र उत्तरदायी बनाउन सूचना अधिकारीलाई जिम्मेवार बनाईनेछ ।
८. सार्वजनिक खरिद प्रणालीलाई प्रभावकारी बनाउन खरिद गुरुयोजना तथा वार्षिक खरिद योजना बनाई जिन्सी कार्यलाई व्यवस्थित गरिनेछ ।
९. स्थलगत लेखापरीक्षण, खर्च सार्वजनिकीकरणमा निर्देशिकाको प्रावधानलाई पालना गर्नुका साथै स्थलगत सामाजिक परीक्षणलाई अझ प्रभावकारी बनाइनेछ ।
१०. पालिकाले प्रदान गर्ने सेवा प्रवाहका सम्बन्धमा सरोकारवालाको उपस्थितिमा सार्वजनिक सुनुवाईको आयोजना गरिने तथा सो सम्बन्धमा प्राप्त गुनासो व्यवस्थापन गरिनेछ ।
११. पालिका अन्तर्गतका सबै कार्यालयमा गुनासो अभिलेख, उजुरी पेटिका, सुझाव पेटिका आदिको अनिवार्य व्यवस्थापन गरि सोही अनुरूप कार्य संचालन गरिनेछ ।
१२. नागरिक सन्तुष्टि सर्वेक्षणका आधारमा सेवा प्रवाहलाई थप चुस्त दुरुस्त तुल्याइने छ ।

ख सूचना तथा सञ्चार प्रविधि

१. सूचना तथा संचार प्रविधिको अधिकतम उपयोगको नीति अवलम्बन गरिनेछ ।
२. सूचना तथा संचार प्रविधिमैत्री पालिका अभियान अनुरूप पालिका स्तरीय सूचना प्रविधि सम्बन्धि कार्यक्रमहरू संचालन गरिनेछ ।
३. डिजिटल पालिका प्रोफाइल निर्माण गरि पालिकाले प्रवाह गर्ने सेवाको वारेमा सूचना दिने तथा एकीकृत तथ्याङ्क प्रणालीको विकास गरिनेछ ।
४. कार्यालयको वेबसाईट तथा आधिकारिक सामाजिक संजाल मार्फत सबै किसिमका सूचनाहरू प्रवाह गरिनेछ ।
५. स्थानीय तह संस्थागत क्षमता मूल्याङ्कन, स्थानीय तह वित्तीय सुशासन जोखिम मूल्याङ्कन सूचकको नतिजा बढाउदै लगिनेछ ।

ग सुरक्षा व्यवस्थापन

१. पालिका भित्र आपराधिक गतिविधि नियन्त्रण गरि शान्ति सुरक्षा कायम गर्न प्रहरी प्रशासन तथा सुरक्षा निकायको निगरानी बढाउन पहल गरिनेछ ।
२. शान्ति सुरक्षा अमन चयन कायम गर्न प्रहरी प्रशासन तथा सुरक्षा निकायसँग सहकार्य गरिनेछ ।
३. सुरक्षा संयन्त्रलाई थप प्रभावकारी बनाउन वडा नं.६ को चान्देव बजार क्षेत्रमा अस्थायी प्रहरी पोष्ट स्थापनाका लागि आवश्यक पहल गरिनेछ ।

घ न्याय सम्पादन तथा मेलमिलाप

१. जनप्रतिनिधि तथा सरोकारवाला नागरिकहरूलाई देवानी तथा फौजदारी संहिता सम्बन्धी कार्यक्रम सन्चालन गरिनेछ ।
२. न्यायिक समितिको क्षमता विकासको लागि विभिन्न किसिमका तालिम सन्चालन गरिनेछ । न्यायिक इजलासलाई व्यवस्थित बनाउन आवश्यक व्यवस्था मिलाइनेछ ।
३. न्यायिक समितिमा परेका उजुरीहरू लाई मेलमिलाप कर्ता परिचालन गरी समुदाय स्तरबाटै समाधान गरिनेछ ।
४. पालिका स्तरमा भएका विवाद तथा द्वन्द्व निवारणका लागि गैर सरकारी संघ संस्थाहरू संग समन्वय तथा सहकार्य गरिनेछ ।

➤ वित्तीय व्यवस्थापन र सुशासन

क खर्च लेखाङ्कन तथा आन्तरिक नियन्त्रण

१. आन्तरिक नियन्त्रण प्रणाली अबलम्बन गरिनेछ । यसका लागि नीतिगत व्यवस्था गरि सार्वजनिक खर्च प्रणालीलाई पारदर्शी, मितव्ययी एबम् बस्तुनिष्ठ बनाइनेछ ।
२. आर्थिक कार्यविधि तथा वित्तीय उत्तरदायित्व सम्बन्धी ऐन एवम् प्रचलित खरिद ऐनको परिपालना गर्ने गराईनेछ ।
३. आर्थिक कार्य प्रणाली लाई चुस्त दुरुस्त बनाई वित्तीय सुशासन कायम गरिनेछ । आर्थिक कृयाकलापको मासिक, चौमासिक र वार्षिक विवरणहरू सूचनापार्टी तथा वेबसाईट मार्फत सार्वजनिक गरिनेछ ।
४. पालिकाले प्रदान गर्ने सेवा प्रवाहको सम्बन्धमा सरोकारवालाहरूको उपस्थितिमा नियमित सार्वजनिक सुनुवाईको आयोजना तथा गुनासो व्यवस्थापन कार्यलाई थप प्रभाकारी बनाउँदै लगिनेछ ।
५. "न्यून बेरुजु" अभियान सन्चालन गरिनेछ, बेरुजुहरूलाई लगत राख्ने र समयमा नै फछ्यौट गर्ने कार्यलाई अगाडि बढाइनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

ख राजस्व संकलन तथा परिचालन

१. राजस्वका दर र दायरामा समसामयिक हेरफेर गरि नयाँ करका श्रोतहरु पहिचान गरिनेछन । आन्तरिक श्रोतको संकलनलाई बैज्ञानिक, प्रभावकारी र पारदर्शी बनाइनेछ । सार्वजनिक खर्चको दक्षतामा अभिवृद्धि गरिनेछ ।
२. आन्तरिक राजस्व संकलनलाई मजबुत बनाउनका लागि राजस्व प्रशासनलाई चुस्त दुरुस्त एवम् करदाता मैत्री बनाउने नीति अवलम्बन गरिनेछ।

यस लालझाडी गाउँ पालिकाको १६ औं गाउँसभा अधिवेशनकोको गरिमामय सभामा उपस्थित सुदूरपश्चिम प्रदेश सरकारका माननीय मन्त्री ज्यू , गाउँसभाका सदस्यर ज्यूहरु राष्ट्रसेवक कर्मचारी सुरक्षाकर्मी, पत्रकार मित्र तथा आम गाउँपालिकाबासी आमाबुवा दाजुभाइ तथा दिदिबहिनीहरु एवं उपस्थित सम्पूर्ण महानुभावहरु, " सन्तुलित विकास एवं दिगो पूर्वाधार, समृद्ध लालझाडीको आधार " साथ तर्जुमा गरिएको लालझाडी गाउँपालिकाको नीति तथा कार्यक्रमको पूर्ण कार्यान्वयनमा यहाँहरु सबैको साथ, सहयोग र समन्वयको अपेक्षा सहित धन्यवाद ज्ञापन गर्दछु ।